

praṇāma-praṇayākhyā-stavaḥ

śrī-kṛṣṇāya namaḥ

kandarpa-koti-ramyāya sphurad-indīvara-tviṣe |
jagan-mohana-līlāya namo gopendra-sūnave ||1||
kṛṣṇalā-kṛta-hārāya kṛṣṇa-lāvaṇya-śāline |
kṛṣṇākūla-karīndrāya kṛṣṇāya karavai namaḥ ||2||
sarvānanda-kadambāya kandamba-kusuma-sraje |
namaḥ premāvalambāya pralambāri-kaniyase ||3||
kuṇḍala-sphurad-aṁsāya vaṁśāyatta-mukha-śriye |
rādhā-mānasa-haṁsāya vrajottaṁsāya te namaḥ ||4||
namaḥ śikhaṇḍa-cūḍāya daṇḍa-maṇḍita-pāṇaye |
kuṇḍalī-kṛta-puṣpāya puṇḍarīkeṣaṇāya te ||5||
rādhikā-prema-mādhvika-mādhurī-muditāntaram |
kandarpa-vṛnda-saundaryam govindam abhivādaye ||6||
śṛṅgāra-rasa-śṛṅgāram karṇikāratta-karṇikam |
vande śriyā navābhrāṇām bibhrāṇām vibhramam harim ||7||
sādhvī-maṇi-vrāta-paśyato-hara-veṇave |
kahlāra-kṛta-cūḍāya śaṅkha-cūḍa-bhide namaḥ ||8||
rādhikādhara-bandhūka-makaranda-madhuvratam |
daitya-sindhura-pārīndram vande gopendra-nandanam ||9||
barhendrāyudha-ramyāya jagaj-jīvana-dāyine |
rādhā-vidyud-vṛtāṅgāya kṛṣṇāmbhodāya te namaḥ ||10||
premāndha-vallavī-vṛnda-locanendrīvarendave |
kāśmīra-tilakāḍhyāya namaḥ pītāambarāya te ||11||
gīrvāṇeśa-madoddāma dāva-nirvāṇa-nīradam |
kandūki-kṛta-śailendram vande gokula-bāndhavam ||12||
dainyārṇave nimagno'smi mantu-grāva-bharārditaḥ |
duṣṭe kāruṇya-pārīṇa mayi kṛṣṇa kṛpām kuru ||13||
ādhāro'py aparādhānām aviveka-hato'py aham |
tvat-kāruṇya-pratikṣo'smi prasīda mayi mādhave ||14||

iti praṇāma-praṇayākhyāḥ stavaḥ |